

नागरी भागातील अंगणवाडी इमारत बांधकामासाठी
निधी उपलब्ध करून देण्याबाबत.

महाराष्ट्र शासन

महिला व बाल विकास विभाग

शासन निर्णय क्र.एबावि-२०१२/प्र.क्र.२५४/का.६

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई ३२.

दिनांक :- ०४ ऑगस्ट, २०१२

वाचा :- १) महिला व बाल विकास विभाग, शासन निर्णय क्र.एबावि-२०११/प्र.क्र.८३/का.६,

दिनांक १९ मार्च, २०१२

२) आयुक्त, महिला व बाल विकास, महाराष्ट्र राज्य, पुणे यांचे पत्र जा.क्र.मबावि/एबाविसेयो/
का-७/२०१२-१३/५९९, दिनांक ०३.०७.२०१२ चे पत्र.

प्रस्तावना :- “एकात्मिक बाल विकास सेवा योजना” या केंद्र पुरस्कृत योजनेअंतर्गत अंगणवाडी केंद्र राज्य शासनाच्या नियंत्रणाखाली, महिला व बाल विकास विभागामार्फत चालविली जातात. DPC अंतर्गत ग्रामीण व आदिवासी भागातील अंगणवाडी केंद्र इमारत बांधकामाकरीता निधी उपलब्ध करून दिला जातो. परंतु, नागरी भागातील अंगणवाडी केंद्राकरीता अशी कोणतीही तरतूद नव्हती. त्यामुळे सन २०११-१२ पासून नागरी भागातील अंगणवाडी केंद्र इमारत बांधणे / खरेदी करणे भाड्याने घेणे याकरीता निधी उपलब्ध करून देण्यात येत आहे. सन २०१२-१३ या वित्तीय वर्षासाठी रु.१०.०० कोटी इतकी अंदाजपत्रकात तरतूद करण्यात आली आहे. सदर तरतूदीमधून रु.२.५० कोटी इतकी रक्कम बाल विकास प्रकल्प अधिकारी (नागरी) यांना पुढीलप्रमाणे वितरीत करण्याचा प्रस्ताव आयुक्त, महिला व बाल विकास, पुणे यांनी संदर्भाधिन क्र.२ नुसार सादर केला आहे. त्यास अनुसरून शासन पुढीलप्रमाणे निर्णय घेत आहे.

शासन निर्णय :- नागरी भागातील अंगणवाडी केंद्र इमारत बांधणे / खरेदी करणे याकरीता रु.१०.०० कोटी (अक्षरी रुपये दहा कोटी फक्त) सन २०१२-२०१३ या आर्थिक वर्षात उपलब्ध होणार असून त्यापैकी रु.२.५० कोटी पुढीलप्रमाणे वितरीत करण्यास शासनाची मान्यता देण्यात येत आहे.

सदर निधी सोबतच्या विवरणपत्र “अ” नुसार नागरी भागातील अंगणवाडी केंद्र इमारत बांधकामाकरीता खर्च करण्यात यावा.

सदरचे बांधकाम संबंधित नागरी प्रकल्प क्षेत्राच्या महानगरपालिका / नगरपालिका / संबंधित सार्वजनिक बांधकाम विभाग यांचेमार्फत करावयाचे आहे.

अंगणवाडी केंद्राचे बांधकाम महिला व बाल विकास विभाग, शासन निर्णय क्र.एवावि-२००८/प्र.क्र.१७३/का.६, दिनांक १५ जानेवारी, २०१० नुसार मंजूर केलेल्या Type Plan नुसार करावयाचे असून जागेच्या उपलब्धतेनुसार बांधकाम क्षेत्रफळात बदल करण्याचे अधिकार संबंधित आयुक्त, महानगरपालिका / मुख्य अधिकारी, नगरपालिका यांना राहतील.

या निधीमधून बांधण्यात आलेल्या अंगणवाडी केंद्रावर शहरी भागासाठी असणा-या तरतूदांतून बांधण्यात आलेली अंगणवाडी असे नमूद करण्यात यावे व अशाप्रकारे बांधण्यात आलेल्या अंगणवाडीची यादी आयुक्त, महिला व बाल विकास, महाराष्ट्र राज्य, पुणे यांनी शासनास सादर करावी.

सदर अंगणवाडी बांधकामाचा प्रगती आढावा नियमितपणे संबंधित बाल विकास प्रकल्प अधिकारी (नागरी) यांनी घेऊन त्याचा अहवाल दरमहा आयुक्त, महिला व बाल विकास, महाराष्ट्र राज्य, पुणे यांना सादर करण्यात यावा.

ज्या कारणासाठी सदर निधी मंजूर करण्यात आलेला आहे त्याच कारणासाठी खर्च करण्यात यावा.

सदर निधीच्या खर्चाबाबत उपयोगिता प्रमाणपत्र विहित कालावधीत म्हणजेच देयके मंजूर झाल्यापासून एक वर्षाच्या आत सादर करण्याची जबाबदारी आयुक्त, महिला व बाल विकास, महाराष्ट्र राज्य, पुणे यांची राहिल.


यासाठी होणारा खर्च, “मागणी क्र.एक्स-१, २२३६ पोषण आहार, ०२ पोषक अन्न व पेये यांचे वितरण, १०१ विशेष पोषण आहार कार्यक्रम, ०५ एकात्मिक बाल विकास सेवा योजना, ०७ शहरी भागातील अंगणवाडी केंद्राकरीता इमारत / बांधणे, (२२३६१५१५), राज्य योजनांतर्गत योजना, ५० इतर खर्च,” या लेखाशीर्षाखाली खर्च टाकण्यात येऊन, तो मंजूर तरतूदांतून भागविण्यात यावा.

याकरीता आयुक्त, महिला व बाल विकास, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत असून, संबंधित बाल विकास प्रकल्प अधिकारी (नागरी) यांना आहरण व संचितरण अधिकारी म्हणून घोषित करण्यात येत आहे. आयुक्त, महिला व बाल विकास, महाराष्ट्र राज्य, पुणे यांनी सदर निधी शहरी भागातील अंगणवाडी केंद्राकरीता त्वरित वितरीत करावा.

हे आदेश महाराष्ट्र वित्तीय अधिकार नियम पुस्तिका १९७८ भाग पहिला, उप विभाग-५ अन्वये प्रशासकीय विभागांना प्रदान करण्यात आलेल्या वित्तीय अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर
उपलब्ध असून त्याचा संगणक सांकेतांक २०१२०८०४१०२०१६२५०० असा आहे.

महाराष्ट्राचे राज्यपाल यांच्या आदेशानुसार व नावाने,


(दि. सा. पाटील)

कार्यासन अधिकारी, महाराष्ट्र शासन

प्रति,

मा. राज्यपाल यांचे सचिव, राजभवन, मुंबई
मा. मुख्यमंत्र्यांचे प्रधान सचिव, मंत्रालय, मुंबई
मा. उपमुख्यमंत्र्यांचे प्रधान सचिव, मंत्रालय, मुंबई
मा. मंत्री/राज्यमंत्री, महिला व बाल विकास यांचे खाजगी सचिव, मंत्रालय, मुंबई
प्रधान सचिव, (नियोजन) नियोजन विभाग, मंत्रालय, मुंबई - ३२
प्रधान सचिव, नगरविकास विभाग, मंत्रालय, मुंबई-३२
प्रधान सचिव, ग्रामविकास व जलसंधारण विभाग, मंत्रालय, मुंबई-३२
सर्व मंत्रालयीन विभाग,
महालेखापाल, (लेखा व अनुज्ञेयता) (लेखापरिक्षा), महाराष्ट्र मुंबई / नागपूर
आयुक्त, महिला व बाल विकास, महाराष्ट्र राज्य, पुणे
महामंचालक, राजमाता जिजाऊ माता-बाल आरोग्य व पोषण मिशन, औरंगाबाद सर्व विभागीय आयुक्त
सर्व जिल्हाधिकारी
सर्व महानगरपालिका आयुक्त, महानगरपालिका
सर्व मुख्य अधिकारी, नगरपालिका
अधिदान व लेखा अधिकारी, मुंबई
निवासी लेखा परिक्षा अधिकारी मुंबई
सर्व जिल्हा कोषागार अधिकारी
महिला व बाल विकास विभागातील सर्व उप सचिव, अवर सचिव व कार्यासन
अवर सचिव, कार्या. ४, (अधिसंकल्प), महिला व बाल विकास विभाग,
मंत्रालय, मुंबई
निघड नरती (कार्यासन ६)

शासन निर्णय क्र.एबावि-२०१२/प्र.क्र.२५४/का.६, दिनांक ०४ ऑगस्ट, २०१२ सोबतचे विवरणपत्र "अ"
नागरी भागातील अंगणवाडी केंद्र इमारत बांधकामासाठी सन २०१२-१३ या आर्थिक वर्षाकरिता रक्कम
रु २.५० कोटी निधीचे नियोजन व वाटप याबाबतचे विवरणपत्र

अ. क्र.	जिल्ह्याचे नांव	प्रकल्पाचे नांव	एकूण उपलब्ध जागा	एकूण वितरीत करावयाची तरतुद (रुपये)	शेरा
१	पुणे	बा.वि.प्र.अ.शहरी प्रकल्प क्र.२ पुणे	३३	३७१२५००	प्रति अंगणवाडी रु.४५००००/-प्रमाणे
२	पुणे	बा.वि.प्र.अ.शहरी प्रकल्प पिंपरी चिंचवड पुणे	०३	००	प्रति अंगणवाडी रु.४२९५०/- प्रमाणे
३	औरंगाबाद	बा.वि.प्र.अ.शहरी प्रकल्प क्र.२ औरंगाबाद	०६	६७५०००	प्रति अंगणवाडी रु.४५००००/-प्रमाणे
४	अमरावती	बा.वि.प्र.अ.शहरी प्रकल्प क्र.२ अमरावती	१०	११२५०००	वरीलप्रमाणे
५	गोंदिया	बा.वि.प्र.अ.(नागरी) प्रकल्प गोंदिया	०६	६७५०००	वरीलप्रमाणे
६	नाशिक	बा.वि.प्र.अ. नाशिक नागरी -२	३८	४२७५०००	वरीलप्रमाणे
७	भंडारा	बा.वि.प्र.अ.(नागरी) प्रकल्प भंडारा पक्का	६०	६७५००००	वरीलप्रमाणे
८	गडचिरोली	बा.वि.प्र.अ.शहरी प्रकल्प गडचिरोली	०९	१०१२५००	वरीलप्रमाणे
९	सोलापूर	बा.वि.प्र.अ.शहरी प्रकल्प क्र.३ सोलापूर	०१	११२५००	वरीलप्रमाणे
१०	नागपूर	बा.वि.प्र.अ. (नवीन नागरी प्रकल्प) वाडी-कामठी नागपूर	१६	१८०००००	वरीलप्रमाणे
११	उस्मानाबाद	बा.वि.प्र.अ.शहरी प्रकल्प उस्मानाबाद	०२	२२५०००	वरीलप्रमाणे
१२	रत्नागिरी	बा.वि.प्र.अ.शहरी प्रकल्प रत्नागिरी	०१	११२५००	वरीलप्रमाणे
१४	जळगाव	बा.वि.प्र.अ.नागरी प्रकल्प जळगाव	४०	४५२५००	वरीलप्रमाणे
एकूण बेरीज			२२५	२५००००००	
एकूण रुपये २.५० कोटी (रुपये दोन कोटी पन्नास लाख फक्त)					

* * * * *